



ఉద్యమ కెరటానికి కన్నీటి నీరాజనం



పెద్ది కన్నుమూతతో ఓరుగల్లు శోకసంద్రం

పోరాట యోధుడికి తుది వీడ్కోలు

అంతిమ యాత్రకు వేలాదిగా తరలివచ్చిన జనం

పాడె మోసిన కేటీఆర్, హరీశ్ రావు

కన్నీళ్లు పెట్టుకున్న హరీశ్ రావు, ఎర్రబెల్లి,

పాల్గొన్న మంత్రి సీతక్క ఎమ్మెల్యేలు,

ఎమ్మెల్యేలు, మాజీ ఎమ్మెల్యేలు

ఓరుగల్లు నుంచి నల్లబెల్లి దాకా..

దారిపాడవునా అశేష జనవాహిని

నర్సంపేట : తెలంగాణ ఉద్యమ కెరటం, నర్సంపేట మాజీ ఎమ్మెల్యే పెద్ది సుదర్శన్ రెడ్డి గురువారం తెల్లవారుజామున కన్నుమూయగా, ఆయనకు పార్టీ శ్రేణులు, ఉద్యమ కారులు, అభిమానులు కన్నీటి వీడ్కోలు పలికారు. తెలంగాణ మలి దశ ఉద్యమనేతగా పరిచయమున్న పెద్ది సుదర్శన్ రెడ్డి ఇక లేరన్న విషయం తెలుసుకుని ఓరుగల్లు శోక సంద్రంలో మునిగింది. హైదరాబాద్ నుంచి ప్రారంభమైన పెద్ది అంతిమ యాత్ర వరంగల్, దుగ్గండ్ల, నర్సంపేట మీదుగా స్వగ్రామమైన నల్లబెల్లి వరకు కొనసాగింది. ఆయన కడసారి చూపు కోసం అశేష జనవాహిని తరలివచ్చింది. దాదాపు 50వేలకు పైగా పార్టీల కఠినంగా ప్రజల తరలివచ్చి నివాళులర్పించి కన్నీటి పర్యంతమయ్యారు. ఆయనతో ఉన్న అనుబంధాన్ని గుర్తు చేసుకుంటూ వేలాదిగా కార్యకర్తలు భావోద్వేగానికి లోనయ్యారు. దారి పొడవునా తమ అభిమాన నాయకుడిని చూసేందుకు నిరీక్షించారు. ప్రజల గుండెల్లో చిరస్థాయిగా నిలిచిపోయిన పెద్దికి ఘనంగా నివాళులర్పించారు. రాష్ట్ర ప్రభుత్వం అధికార లాంఛనాలతో అంతిమ సంస్కారాలు నిర్వహించింది. పెద్ది అంతిమ యాత్రకు బీఆర్ఎస్ పార్టీ అంతా కదిలి వచ్చింది. ఆయనకు గుండెపోటు వచ్చినప్పటి నుంచి పార్టీ అంతా ఆయన వెన్నంటి ఉంది. పార్టీ అధినేత కేటీఆర్ ఆదేశాలతో కేటీఆర్, హరీశ్ రావులు చూటూహుతిన హనుమకొండ కు వచ్చి మెరుగైన చికిత్స కోసం హైదరాబాద్ కు తరలించారు. పార్టీ అధినేత కేటీఆర్ రెండు సార్లు యాత్ర అనుపత్రిక వచ్చి పెద్ది ఆరోగ్య పరిస్థితిని తెలుసుకున్నారు. విదేశాల్లోని ప్రముఖ డాక్టర్తో మాట్లాడారు. ఎల్లాయి నా మా పెద్దని బతికించండి అంటూ డాక్టర్లను వేడుకున్నారు. ఐదు రోజుల పాటు కేటీఆర్, హరీశ్ రావు, మాజీ మంత్రులు, ఎమ్మెల్యేలు, మాజీ ఎమ్మెల్యేలు

ఆస్పత్రి వద్ద ఉంటూ ఆయన ఆరోగ్య పరిస్థితిని తెలుసుకున్నారు. పెద్ది సుదర్శన్ రెడ్డి అంతమయ్యాడని దారి పొడవునా జనసంద్రంగా మారింది. హైదరాబాద్ నుంచి బయలుదేరిన పెద్ది పార్టీపదేహం ఉమ్మడి జిల్లా సరిహద్దులోకి రాగానే ఎక్కడి అక్కడ అభిమానులు అంబులెన్సులు ఆపి నివాళులర్పించారు. హా నుమకొండ అమరవీరుల స్మారక వద్ద పెద్దికి పెద్ద ఎత్తున ఉద్యమకారులు, బీఆర్ఎస్ శ్రేణులు శ్రద్ధాంజలి ఘటించారు. అక్కడి నుంచి ఆయన స్వగ్రామం నల్లబెల్లికి వెళ్లే క్రమంలో గిర్మిటావి నుంచి వేలాది మంది ప్రజలు, బీఆర్ఎస్ నాయకులు, అభిమానులతో అంతిమ యాత్ర మొదలైంది. అక్కడి నుంచి నర్సంపేట మీదుగా నల్లబెల్లి వరకు సాగిన అంతిమయాత్ర ఇసుక వేస్తే రాలనంత జనంతో నిండిపోయింది. బీఆర్ఎస్ నాయకత్వంతో పాటు నర్సంపేట నియోజకవర్గంలోని ప్రతి పల్లె, ప్రతి తండా అంతిమ యాత్రతో కదిలింది. దీంతో నర్సంపేట-వరంగల్, నర్సంపేట-మల్లంపల్లి ప్రధాన రహదారుల్లో సుమారు 3 కిలోమీటర్ల మేర ట్రాఫిక్ సందంభం పోలీసులు క్లియర్ చేశారు. పెద్ది అంతిమ యాత్రలో మంత్రి సీతక్క ఎమ్మెల్యేలు పోలీసుల శ్రీనివాసరెడ్డి, బస్సరాజ్ సారయ్య, ఎమ్మెల్యేలు పల్లా రా జేశ్వరరెడ్డి, రేపూరి ప్రకాశ్ రెడ్డి, పాడి కొలికెరెడ్డి, మాజీ డిప్యూటీ స్పీకర్ సబితా ఇం ద్రారెడ్డి, మాజీ మంత్రులు సత్యనతి, గంగుల కమలాకర్, నవితా ఇంద్రారెడ్డి, జగదీశ్ రెడ్డి, లక్ష్మారెడ్డి, ప్రశాంత్ రెడ్డి, మాజీ ఎంపీ కవిత, మాజీ ఎమ్మెల్యేలు చల్లా ధర్మారెడ్డి, శంకర్ నాయక్, బాల్క సుమన్, దాస్యం వినయ్ భాస్కర్, అరూరి రమేష్, నన్నప్పనేని నరేందర్, రాష్ట్ర నాయకులు ఆర్ఎస్ ప్రవీణ్ కుమార్, ఎనుగుల రాకేశ్ రెడ్డి, నాగర్ల వెంకటేశ్వర్లు, బీఆర్ఎస్ శ్రేణులు, అభిమానులు పాల్గొన్నారు.

రేషన్ కార్డుల లబ్ధిదారులకు గుడ్ న్యూస్

●ఈ-కేవైసీ గడువు పొడిగింపు

●గడువును ఆగస్టు 31 వరకు

పొడిగిస్తున్నట్లు

పౌరసరఫరాలశాఖ ప్రకటన

●మూడు నెలల రేషన్ ఒకేసారి

హైదరాబాద్: రేషన్ కార్డు లబ్ధిదారులకు రాష్ట్ర ప్రభుత్వం గుడ్ న్యూస్ చెప్పింది. ఈ-కేవైసీ పూర్తి చేయడానికి గడువును మరో నెల రోజులు పొడిగించింది. ఈ-కేవైసీ చేయడానికి ఇవాళ ఆఖరి రోజు కావడంతో ఆ గడువును ఆగస్టు 31 వరకు పొడిగిస్తున్నట్లు పౌరసరఫరాలశాఖ ప్రకటించింది. ఈ-కేవైసీ చేయకుంటే రేషన్ పొందలేరని ప్రచారం జరుగుతున్న నేప

థ్యంలో అధికారులు క్లారిటీ ఇచ్చారు. ఈ కేవైసీ చేయనప్పటికీ ఆగస్టు 31 వరకు రేషన్ పొందవచ్చునని స్పష్టం చేశారు. దీంతో రేషన్ లబ్ధిదారులకు ఊరట లభించినట్లుంది. మరోవైపు ఆగస్టు, సెప్టెంబర్, అక్టోబర్ నెలలకు సంబంధించి మూడు నెలల రేషన్ ను ప్రభుత్వం ఒకేసారి పంపిణీ చేసేందుకు సిద్ధమైంది. హైదరాబాద్ జిల్లా పరిధిలో 8,43,607 అహార భద్రత కార్డుదారులకు ప్రభుత్వం 59,602.822 మెట్రిక్ టన్నుల బియ్యం, 7,279.513 మెట్రిక్ టన్నుల గోధుమలు కేటాయించిందని, బియ్యం ఉచితంగా, గోధుమలను కిలోకు రూ.7 చొప్పున పంపిణీ చేస్తున్నదని చీఫ్ రేషన్ ఓఫీసర్ రాజీరెడ్డి ఒక ప్రకటనలో సూచించారు. ఆగస్టు 1 నుంచి 31వ తేదీ వరకు సరు




కులు తీసుకోవచ్చని ఆయన పేర్కొన్నారు. ప్రస్తుతం కురుస్తున్న వర్షాలు, స్పెషల్ ఇంటెన్సిటీ రివిజన్ (ఎన్ఎఆర్) ప్రక్రియను దృష్టిలో ఉంచుకుని రేషన్ కార్డు ఈ-కేవైసీ పూర్తి చేసుకునే గడువును ఆగస్టు 31 వరకు వరకు పొడిగించినట్లు పౌర సరఫరాల శాఖ అధికారులు తెలిపారు.

భారత్ కు జిన్ పింగ్ రాక?

జైన్ సదస్సుకు హాజరయ్యే అవకాశం

ఢిల్లీ: చైనా అధ్యక్షుడు షీ జిన్ పింగ్ ఈ ఏడాది సెప్టెంబర్ లో భారత్ ను సందర్శించే అవకాశమున్నట్లు దౌత్య వర్గాలు తెలిపాయి. ఢిల్లీలో సెప్టెంబర్ 12, 13 తేదీల్లో జరగనున్న బ్రిక్స్ శిఖరాగ్ర సదస్సుకు ఆయన హాజరయ్యే ఛాన్స్ ఉన్నట్లు తెలుస్తోంది. ఈ వర్సకు భారత్ లో.. 2020లో గల్యాన్ లోయలో భారత్-చైనా సైన్యాల మధ్య జరిగిన ఘర్షణ అనంతరం జిన్ పింగ్ భారత్ కు రావడమిదే తొలిసారి కానుంది. జిన్ పింగ్ చివరిసారిగా 2019 అక్టోబర్ లో భారత్ లో పర్యటించారు. ఆ తర్వాత తూర్పు లద్దాఖ్ లోని వాస్తవాధీన రేఖ వెంబడి నెలకొన్న ఉద్రిక్తతలు, గల్యాన్ ఘర్షణలతో ఇరు దేశాల మధ్య సంబంధాలు దెబ్బతిన్నాయి. ఈ నేపథ్యంలో

సరిహద్దు సమస్యల పరిష్కారం కోసం సైనిక, దౌత్య స్థాయిలో చలు దఫాలుగా చర్చలు కొనసాగుతున్నాయి. చైనా అధ్యక్షుడి పర్యటనకు ముందు ఇరు దేశాల మధ్య దౌత్య చర్చలు మరింత వేగం పుంజుకునే అవకాశం ఉందని సమాచారం. ఈ మేరకు జాతీయ భద్రతా సలహాదారు అజిత్ ఢోబాల్ త్వరలో చైనా లో పర్యటించే అవకాశాలూ కనిపిస్తున్నాయి. అలాగే భారత్-చైనా సరిహద్దు వ్యవహారాలపై వర్సింగ్ మెకానిజం ఫర్ కన్నట్లేషన్ అండ్ కోఆర్డినేషన్ సమావేశం కూడా జరగనున్నట్లు విశ్వసనీయ వర్గాలు పేర్కొంటున్నాయి. ఈ మేరకు సరిహద్దు వివాదంపై ప్రత్యేక ప్రతినిధుల మధ్య త్వరలో సమావేశం నిర్వహించే అవకాశముంది. సరిహద్దు సమస్యల



పరిష్కారానికి కొత్త నిపుణుల బృందం, వర్సింగ్ గ్రూప్ ను ఏర్పాటుచేయాలని ఇటీవల ఇరు దేశాలు అంగీకరించిన నేపథ్యంలో ఈ సమావేశం ప్రాధాన్యం సంతరిచుకుంది. జిన్ పింగ్ భారత పర్యటన ఖారైతే.. బ్రిక్స్ సదస్సు సందర్భంగా భారత్, చైనా నాయకుల మధ్య ద్వైపాక్షిక సమావేశం జరిగే అవకాశముంది.

అపరిశ్రుభతకు నిలయం.. చెన్నూరు బస్టాండ్

పట్టించుకోని అధికారులు...

అల్లాడుతున్న ప్రయాణీకులు

జీవగడ్డ : చెన్నూర్ అల్లి

చెన్నూరు బస్టాండ్ అపరిశుభ్రతకు, అసౌకర్యాలకు నిలయంగా మారిందని ప్రయాణీకులు ఆరోపిస్తున్నారు. బస్టాండ్ మూత్రశాలల ముంధర నీరు నిలిచి కంపు కొడుతున్నా అధికారులకు పట్టించు లేకుండా పోయిందని అంటున్నారు. దీంతో మహిళా ప్రయాణీకులు తీవ్ర ఇబ్బందులను ఎదుర్కొంటున్నారు. దీంతో బస్టాండ్ వెనకాల మూత్ర వినర్లన చేయడంతో ప్రయాణ ప్రాంగణం దుర్వాసతో నిండిపో తోందని పలువురు ప్రయాణీకులు ఆవేదన వ్యక్తం చేస్తున్నారు. మంచిర్యాల నుం డి చెన్నూరు 11 గంటల రాత్రి సమ యాల్లో

ప్రయాణీకులు చెన్నూరు బస్టాండ్ లో దిగుతున్నారు. ప్రయాణీకులు. ఆ టైంలో ఎటు వెళ్లాలన్నా కూడా వెళ్లలేని పరిస్థితి నెలకొంటోంది. రాత్రి తొమ్మిది గంటలలోపే పల్లెటూర్లు సిరివంకే ,కాల్వేరం బస్సులు వెళ్లిపోతాయి. ఆ సమయంలో ఎటు పోవాలన్న పోలేని పరిస్థితి. రాత్రి 10:30 నుంచి 11 గంటల సమయంలో ఒక బస్సు వేమన పల్లి దాకా మరొక బస్సు కాల్వేరం దాక ఆర్టీసీ వాళ్లు నడిపించాలని ప్రయాణీకులు కోరుతున్నారు. రాత్రివేళల్లో ఎటూవెళ్లేక కనీసం బస్టాండ్ లో ఉండామంటే సౌలత్లు లేక ప్రయాణీకులు అగచాట్లు పడుతున్నారు. ఇప్పటికైనా ఆర్టీసీ ఉన్నతాధికారులు చెన్నూరు బస్టాండ్లో ప్రయాణీకుల సౌకర్యార్థం మెరుగైన వసతులు కల్పించాలని, రాత్రివేళల్లో బస్సుల సంఖ్య పెంచాలని కోరుతున్నారు.



పెద్ది సుదర్శన్ రెడ్డి మరణం తీరని లోటు

మాజీ ఎమ్మెల్యే గండ్ల వెంకట రమణారెడ్డి సంతాపం

జీవగడ్డ : భూపాలపల్లి

నర్సంపేట మాజీ ఎమ్మెల్యే పెద్ది సుదర్శన్ రెడ్డి మరణం తనను తీవ్రంగా కలచివేసిందని భూపాలపల్లి మాజీ ఎమ్మెల్యే గండ్ల వెంకట రమణారెడ్డి తెలిపారు. ఆయన పవిత్ర ఆత్మకు శాంతి చేకూరాలని ప్రార్థిస్తూ, కుటుంబ సభ్యులకు ప్రగాఢ సానుభూతిని తెలియజేశారు. ఈ సందర్భంగా పెద్ది సుదర్శన్ రెడ్డితో తనకున్న ఆత్మీయ అనుబంధాన్ని గండ్ల గుర్తు చేసుకున్నారు. వ్యవసాయ కుటుంబంలో జన్మించి, అంచెలంచెలుగా ఎదిగి, తెలంగాణ ఉద్యమంలో కీలక పాత్ర పోషించిన నాయకుడిగా ఆయనను అభివర్ణించారు. కేసీఆర్ పిలుపు మేరకు వివిధ రాజకీయ పార్టీలు, విద్యార్థి సంఘాలు, కుల సంఘాలను సమన్వయం చేస్తూ ఉద్యమాన్ని ముందుకు నడిపించారని పేర్కొన్నారు. తెలంగాణ ఉద్యమ ఫలితంగా ప్రజల మన్ననలు పొంది ఎమ్మెల్యేగా ఎన్నికై నర్సంపేట నియోజకవర్గ అభివృద్ధికి విశేష కృషి చేశారని కొనియాడారు. పార్టీ భవిష్యత్తు, రాష్ట్ర రాజకీయ పరిణామాలపై తామిద్దరం ప్రతిరోజూ కనీసం రెండుసార్లు మాట్లాడుకునే వాళ్లమని, పార్టీ బలోపేతంపై తరచూ చర్చించేవాళ్లమని గండ్ల తెలిపారు. అలాంటి ఆత్మీయ మిత్రుడు, సోదరుడు అయిన పెద్ది సుదర్శన్ రెడ్డి అకాల మరణం తనను తీవ్రంగా కలచివేసిందని, ఆయన లేని లోటు పార్టీకి, ప్రజలకు, వ్యక్తిగతంగా తనకు ఎప్పటికీ తీరనిదని గండ్ల వెంకట రమణారెడ్డి భావోద్వేగంతో నివాళులర్పించారు.



బహిరంగ ప్రదేశాల్లో మద్యం సేవనంపై నిషేధాజ్ఞల కొనసాగింపు

అనుమతి లేని ద్రోష్లు డీజే సౌండ్ సిస్టమ్లపై కఠిన చర్యలు

రామగుండం పోలీస్ కమిషనరేట్ పరిధిలో సిటీ పోలీస్ చట్టం అమలు

పోలీస్ కమిషనర్ అంబర్ కిషోర్ ఝా

జీవగడ్డ : గోదావరిఖని

సాధారణ ప్రజలు ముఖ్యంగా మహిళలు ఎదుర్కొంటున్న ఇబ్బందులను దృష్టిలో ఉంచుకొని రామగుండం పోలీస్ కమిషనరేట్ పరిధిలోని మంచీర్యాల,పెద్దపల్లి జోన్లలో బహిరంగ ప్రదేశాల్లో మద్యం

సేవించడంపై అమల్లో ఉన్న నిషేధాజ్ఞలను కొనసాగిస్తున్నట్లు రామగుండం పోలీస్ కమిషనర్ అంబర్ కిషోర్ ఝా తెలిపారు.బహిరంగ ప్రదేశాల్లో మద్యం సేవించి కొందరు వ్యక్తులు అసాంఘిక కార్యకలాపాలకు పాల్పడుతున్నారనే పలు ఫిర్యాదులు అందిన నేపథ్యంలో ఈ నిర్ణయం తీసుకున్నట్లు పేర్కొన్నారు.మద్యం మత్తులో వీధులు, రహదారులపై అసభ్య పదజాలంతో ప్రవర్తించడం వల్ల ప్రజలకు తీవ్ర ఆసౌకర్యం కలుగుతోందని,ప్రజల భద్రతను దృష్టిలో ఉంచుకొని ఈ నిషేధాజ్ఞలు విధించినట్లు తెలిపారు.ఈ నిషేధాజ్ఞలు 01-08-2026 నుండి 01-09-2026 వరకు అమల్లో ఉంటాయని పరిస్థితులను బట్టి వీటి కాలపరిమితిని పొడిగించే అవకాశం ఉందని తెలిపారు భారతీయ న్యాయ సంహిత (బీఎన్ఎస్) సెక్షన్ 223, హైదరాబాద్ నగర పోలీస్ చట్టం, 1348 ఘనలీ నిబంధనల ప్రకారం ఈ నిషేధాజ్ఞలను ఉల్లంఘించిన వారిపై చట్ట

పరమైన చర్యలు తీసుకుంటామని హెచ్చరించారు.రామగుండం పోలీస్ కమిషనరేట్ పరిధిలోని మంచీర్యాల పెద్దపల్లి జోన్లలో డీజే సౌండ్ సిస్టమ్ల విని యోగంపై అమల్లో ఉన్న నిషేధాజ్ఞలను కూడా పొడిగించినట్లు పోలీస్ కమిషనర్ తెలిపారు. ఈ మేరకు ఉత్తర్వులు జారీ చేసినట్లు పేర్కొన్నారు.చిన్నపిల్లలు వృద్ధులు రోగులు విద్యార్థుల విద్యాభ్యాసానికి ఎలాంటి అంతరాయం కలగకుండా శబ్దకాలుష్యాన్ని నివారించేందుకు అధిక శబ్దంతో కూడిన డీజే సౌండ్ సిస్టమ్ల వినియోగంపై నిషేధం విధించినట్లు తెలిపారు వివిధ కార్యక్రమాల సందర్భంగా ప్రజలను సమీకరించేందుకు డీజే సౌండ్ సిస్టమ్లను వినియోగిస్తున్నట్లు గమనించామని పేర్కొన్నారు.అయితే కార్యక్రమాల నిర్వహణకు మైక్ సెట్ అవసరమైతే సంబంధిత డివిజన్ ఏసీపీ నుంచి ముందస్తు అనుమతి తప్పనిసరిగా తీసుకోవాలని సూచించారు. మైక్ సెట్ వినియో



గానికి సంబంధించి ప్రభుత్వం నిర్దేశించిన మార్గదర్శకాలను తప్పనిసరిగా పాటించాలని తెలిపారు.ఈ నిషేధాజ్ఞలు కూడా 01-08-2026 నుండి 01-09-2026 వరకు అమల్లో ఉంటాయని పరిస్థితులను బట్టి కాలపరిమితిని పొడిగించే అవకాశం ఉందని తెలిపారు. నిబంధనలను ఉల్లంఘించిన వారిపై భారతీయ న్యాయ సంహిత (బీఎన్ఎస్) సెక్షన్ 223, హైదరాబాద్ నగర పోలీస్ చట్టం, 1348 ఘనలీ నిబంధనల ప్రకారం కఠిన చర్యలు తీసుకుంటామని హెచ్చరించారు.

ఉత్తరాల ఉద్యమం చేపడుదాం

ప్రతి ఒక్కరూ కలెక్టర్ కు ఉత్తరాలు రాయాలి

బీఆర్ఎస్ నాయకులు వంటేరు ప్రతాపరెడ్డి

జీవగడ్డ : మనోహరాబాద్:

మనోహరాబాద్ మండలంలోని రంగాయపల్లి,చెట్ల గౌరారం గ్రామాల పరిధిలో ఉన్న ఎమ్మెస్ అగర్వాల్ పరిశ్రమను తరలించేందుకు రెండు గ్రామాల ప్రజలు ఉత్తరాల ఉద్యమం చేపట్టాలని తెలంగాణ రాష్ట్ర అటవీ అభివృద్ధి సంస్థ మాజీ చైర్మన్,గజ్వేల్ నియోజకవర్గం బీఆర్ఎస్ పార్టీ

ఇంచార్జ్ వంటేరు ప్రతాపరెడ్డి అన్నారు. శుక్రవారం వంటేరు ప్రతాపరెడ్డి స్థానిక బీఆర్ఎస్ నాయకులతో కలిసి రంగాయపల్లి గ్రామస్తులతో మాట్లాడుతూ ఎమ్మెస్ అగర్వాల్ పరిశ్రమ నుండి విడుదల అయ్యే కాలుష్యం వల్ల గ్రామస్తులు ఎదుర్కొంటున్న సమస్యలను ప్రతి ఒక్కరూ ఉత్తరాల రూపంలో జిల్లా కలెక్టర్ ప్రతిమ సింగ్ కు రాసి పంపాలని కోరారు.కలెక్టర్ న్నందించి గ్రామస్తుల సమక్షంలో ప్రజాభిప్రాయ స్వీకరణ చేపట్టేంతవరకు ఉత్తరాలు రాస్తూనే ఉండాలని గ్రామ స్తులకు వంటేరు ప్రతాప్ రెడ్డి ఉత్తరాలు అందజేశారు.ఈ కార్యక్రమంలో బిఆర్ఎస్ పార్టీ మండల అధ్యక్షులు శేఖర్ గౌడ్, సర్పంచ్ నిలం సాయి కుమార్ గౌడ్, మాజీ సర్పంచులు కర్ర నాగభూషణం ముదిరాజ్,



పూల అర్జున్,పంజా బిక్షపతి ముదిరాజ్, మాజీ ఎంపీటీసీ శ్రీని వాస్, నాయకులు వెంకట్ గౌడ్,ఉప సర్పంచ్ ఘోర్ మాజీ

అధ్యక్షులు పంచమి రేణాక కుమార్, బీఆర్ఎస్ పార్టీ నాయకులు కార్య కర్తలు, యువకులు,మహిళలు పాల్గొన్నారు..

కాసిపేట మండలంలో కార్డన్

అనుమానస్పద వ్యక్తులపై నిఘా పెంచిన దేవపూర్ పోలీసులు రేగులగూడలో ఆకస్మికంగా విస్తృత తనిఖీలు

జీవగడ్డ : కాసిపేట

మంచీర్యాల జిల్లా,కాసిపేట మండలం, రేగులగూడ గ్రామంలో గత కొంతకాలంగా కొందరి వ్యక్తుల ప్రవర్తన అనుమానాస్పదంగా కనిపించడంతో నదరు గ్రామంలో అసంఘిక కార్యక్రమాలు జరుగుతున్నాయనే అనుమానంతో హుటాహుటీనా దేవపూర్ పోలీసులు కాసిపేట మండలం రేగులగూడ గ్రామంలో శుక్రవారం రోజు ఆకస్మిక కార్రెన్ సర్చ్ నిర్వహించారు. తదనంతరం దేవపూర్ ఎస్సై గంగారం మాట్లాడుతూ.. యువత మాదక ద్రవ్యాలకు దూరంగా ఉంటూ, విద్యా

ఉపాధి పై దృష్టి సారించి మంచి భవిష్యత్తును నిర్మించుకోవాలని, తల్లిదండ్రులు తమ పిల్లలు చెడు వ్యసనాలకు దూరంగా ఉండేలాగా తగు శ్రద్ధ తీసుకోవాలని సూచించారు. అదేవిధంగా గ్రామంలో పలుచోట్ల సీటీ కెమెరాలతో నిఘా పెంచడం ద్వారా గ్రామ భద్రత మరింత బలోపేతం అవుతుందని చెప్పుకొచ్చారు. సీటీ కెమెరాల ఏర్పాటు కొరకై గ్రామస్తులతో పాటు గ్రామం విడిచి వివిధ ప్రాంతాలకు ఉద్యోగాల నిమిత్తమై వెళ్లిన ప్రవాస గ్రామస్తులు కూడా తమ వంతు సహాయాన్ని అందించాలని సూచించారు. అదేవిధంగా గ్రామంలో శాంతిభద్రతల పరిరక్షణకు ప్రజల భాగస్వామ్యం ఎంతో అవసరమని, గ్రామంలో ఎవరైనా అనుమాన స్పదంగా కనిపించిన, లేదా అనుమానాస్పద కార్యకలాపాలు గమనిం



చిన,వెంటనే పోలీసులకు సమాచారం ఇవ్వాలని సూచించారు.ఈ కారైన్ సర్చ్లో భాగంగా దేవపూర్ ఎస్.ఐ గంగారాం, పోలీసు సిబ్బంది, కోమటిచెను ఉప

సర్పంచ్ అసంతరావు, గ్రామ పటేల్ సోనారావు, గ్రామ పెద్దలు కొదాప కాంతారావు, కుర్చింగా జైవంతారావు, గెడం వాసు, నిడం శర్మాజీ పాల్గొన్నారు.

సెంట్రల్ యాప్ తో ఎరువుల విక్రయాల్లో పారదర్శకత

కాటారం రైతు వేదికలో అవగాహన సదస్సు

జీవగడ్డ-కాటారం:కాటారం మండల రైతు వేదికలో

సెంట్రల్ యాప్ ద్వారా ఎరువుల విక్రయ క్రయాల్లో పారదర్శకతను పెంచేందుకు సెంట్రల్ యాప్ నిర్వహించిన నిబంధనలను పాటిస్తూ పారదర్శకంగా విక్రయాలు నిర్వహించాలని సూచించారు. యాప్ వినియోగంతో ఎరువుల నిల్వలు, విక్రయాల వివరాలు ఎప్పటికప్పుడు సమాచార కాపడంతో అక్రమాలు, కృత్రిమ కొరతను నివారించవచ్చని తెలిపారు.మండల వ్యవసాయ అధికారి పూర్ణిమ మాట్లాడుతూ- సెంట్రల్ యాప్ వినియోగ విధానం, విక్రయాల సమాచార ప్రక్రియపై డిలర్లకు వివరం చారు. రైతులకు ఇబ్బందులు తలెత్తకుండా నిబంధనల మేరకు ఎరువుల పంపిణీ చేపట్టాలని సూచించారు.



మై వేములవాడ చారిటబుల్ ట్రస్ట్ సేవా కార్యక్రమాలకు స్ఫూర్తిదాయకం

మై వేములవాడ చారిటబుల్ ట్రస్ట్ వ్యవస్థాపకులు డాక్టర్ మధు మహేష్ జన్మదిన సందర్భంగా .. ప్రభుత్వ ఉన్నత పాఠశాలలో జిల్లా విద్యాధికారి చే విద్యార్థులకు ప్లేట్లు, గ్లాసుల పంపిణీ

జీవగడ్డ : వేములవాడ

మై వేములవాడ చారిటబుల్ ట్రస్ట్ వ్యవస్థాపకులు డాక్టర్ మధు మహేష్ తన 56వ పుట్టినరోజు సందర్భంగా వేముల వాడ మండలంలోని చెక్కుపల్లి ప్రభుత్వ ఉన్నత పాఠశాలలో చదువుతున్న విద్యార్థులకు రాజన్న సిరిసిల్ల జిల్లా విద్యాధికారి శ్రీరామ్ మొదయ్య, రూరల్ మండల విద్యాధికారి కిషన్ ల చేతుల మీదుగా శుక్రవారం 90 మందికి ప్లేట్లు, గ్లాసులు పంపిణీ చేశారు. ఈ సందర్భంగా జిల్లా విద్యాధికారి శ్రీరామ్ మొదయ్య మాట్లాడుతూ మీ ఆశయం గొప్పది. చిన్నదైనా పెద్ద దైనా మీరు చేసే అన్నదాన సేవా కార్యక్రమాలకు దాతలు అం

దించే స్ఫూర్తి గొప్పదని, అంతేకాకుండా మీరు ప్రభుత్వ పాఠశాలను ఎన్నుకొని పాఠశాల విద్యార్థులకు వారికి ఉపయోగపడే సామాగ్రి అందించాలన్న మీ ఆశయం గొప్పదని, ప్రతి విద్యార్థి చదువుతో పాటు ఒక గోల్ నిర్ణయించుకొని దాని ప్రకారంగా కష్టపడి చదివితే వారు విజయం సాధిస్తారని అన్నారు. మై వేముల వాడ చారిటబుల్ ట్రస్ట్ సభ్యులు డాక్టర్ రవీందర్ మాట్లాడుతూ దాతల సహకారంతో మైవేములవాడ చారిటబుల్ ట్రస్ట్ ద్వారా ప్రతి రోజు అన్నదాన కార్యక్రమాలు కాకుండా నిరుపేద కుటుంబాలకు చెందిన వారికి వైద్యఖర్చులకు పేదంటి అమ్మాయి వివాహానికి, దహన సంస్కారాలకు విద్యాభ్యాసానికి గాను ఇప్పటి వరకు దాదాపు 86 మందికి రూ. 10.4,428 లు అందించడం జరిగిందని ఇంత గొప్ప కార్యక్రమాలకు సహకారం అందిస్తున్న దాతలకు ఈ సందర్భంగా పేరుపేరునా కృతజ్ఞతలు తెలియజేస్తూ అనంతరం ట్రస్ట్ వ్యవస్థాపకులు డాక్టర్ మధు మహేష్ ను శాలువాతో సత్కరించి జన్మదిన శుభాకాంక్షలు తెలియజేశారు. ఈ కార్యక్రమంలో పాఠశాల ప్రధానోపాధ్యాయులు కిషన్,



పాఠశాల సిబ్బంది, ట్రస్ట్ సభ్యులు మహా ల శ్రీధర్, పొలాన రాజేందర్, మధు ముర్దీ అబ్బల్ రఫీక్, వాడ్యాల వేణు, పసు కవిత, తదితరులు పాల్గొన్నారు.

సింగరేణి ఆర్ట్స్ వన్ లో వరద ప్రాంతాలను సందర్శించిన జి.ఎం

2వ ఇంక్వైస్ అండర్ బ్రడ్డి కాలువ ఆధునీకరణ చేస్తాం జి.ఎం. లలిత్ కుమార్

జీవగడ్డ , గోదావరిఖని, జులై 31

సింగరేణి రామగుండం వన్ ఏరియాలో గత రెండు రోజులుగా కురుస్తున్న భారీ వర్షాల నేపథ్యంలో స్థానిక ఉదయ నగర్, 2వ ఇంక్వైస్ రైల్వే అండర్ బ్రడ్డి ప్రాంతాలను శుక్రవారం ఆర్ట్స్ వన్ జి.ఎం.లలిత్ కుమార్, సివిల్ డి.జి.ఎం వరప్రసాద్, గుర్తింపు సంఘం ఏబిటి యుసి ఉప ప్రధాన కార్యదర్శి మడ్డి ఎల్లా గోడ్ తో పాటు వివిధ విభాగాల అధికారులు, సిబ్బందితో కలిసి సందర్శించడం జరిగిందని సింగరేణి కాలరీస్ వర్కర్స్ యూనియన్ ఏబిటియుసి ఆర్ట్స్ వన్ ట్రాం

చి కార్యదర్శి రంగు శ్రీను పేర్కొన్నారు. 2వ ఇంక్వైస్ రైల్వే అండర్ బ్రడ్డి వద్ద ఉన్న ప్రధాన కాలువలో వరద ప్రవాహాన్ని మరియు క్వార్టర్స్ లో మురికి నీరు, వరద నీరు బయటకు వెళ్ళక నివాసాల్లో ఉండడం వల్ల కార్మిక కుటుంబాలు తీవ్ర అవస్థలు పడుతున్నాయని ఏబిటియుసి చేసిన విజ్ఞప్తి మేరకు జి.ఎంతో నహా అధికారులు పరిశీలించారని ఆయన అన్నారు. ఈ సందర్భంగా జి.ఎం. లలిత్ కుమార్ మాట్లాడుతూ 2వ ఇంక్వైస్ రైల్వే అండర్ బ్రడ్డి వద్ద ఉన్న ప్రధాన కాలువను ఆధునీకరణ పనులు చేపడతామని, కంపెనీ క్వార్టర్స్ లో ఉన్న డ్రైనేజీ వ్యవస్థను మెరుగు పరుస్తామని తెలిపారు. సింగరేణి కాలరీస్ వర్కర్స్ యూనియన్ ఏబిటియుసి ఆర్ట్స్ వన్ ట్రాం చి కార్యదర్శి రంగు శ్రీను పేర్కొన్నారు. 2వ ఇంక్వైస్ రైల్వే అండర్ బ్రడ్డి వద్ద ఉన్న ప్రధాన కాలువలో వరద ప్రవాహాన్ని మరియు క్వార్టర్స్ లో మురికి నీరు, వరద నీరు బయటకు వెళ్ళక నివాసాల్లో ఉండడం వల్ల కార్మిక కుటుంబాలు తీవ్ర అవస్థలు పడుతున్నాయని ఏబిటియుసి చేసిన విజ్ఞప్తి మేరకు జి.ఎంతో నహా అధికారులు పరిశీలించారని ఆయన అన్నారు. ఈ సందర్భంగా జి.ఎం. లలిత్ కుమార్ మాట్లాడుతూ 2వ ఇంక్వైస్ రైల్వే అండర్ బ్రడ్డి వద్ద ఉన్న ప్రధాన కాలువను ఆధునీకరణ పనులు చేపడతామని, కంపెనీ క్వార్టర్స్ లో ఉన్న డ్రైనేజీ వ్యవస్థను మెరుగు పరుస్తామని తెలిపారు. సింగరేణి కాలరీస్ వర్కర్స్ యూనియన్ ఏబిటియుసి ఆర్ట్స్ వన్ ట్రాం



తోడదంతో పైపులు పూర్తిగా పగిలి మురికి బయటకు వస్తుందని, దీనివల్ల దుర్వాసనతో కార్మిక కుటుంబాలు అవస్థలు పడుతున్నారని తెలిపారు. తక్షణమే సింగరేణి యాజమాన్యం 2వ ఇంక్వైస్ రైల్వే అండర్ బ్రడ్డి వద్ద ఉన్న ప్రధాన కాలువ నిర్మాణంతో పాటు సెక్టార్-1, సెక్టార్-2 క్వార్టర్స్ లో ఉన్న డ్రైనేజీ వ్యవస్థను ఆధునీకరించి, కార్మిక కుటుంబాలకు ఎలాంటి ఇబ్బందులు లేకుండా శాశ్వత చర్యలు తీసుకోవాలని ఆయన సింగరేణి యాజమాన్యాన్ని కోరడం జరిగిందని అన్నారు. ఈ కార్యక్రమంలో ఏబిటియుసి నాయకులు పొన్నాల వెంకటయ్య, కారంపూరి వెంకన్న, అధికారులు తదితరులు పాల్గొన్నారు.

పెట్టుబడులకు అత్యంత సురక్షిత రాష్ట్రం తెలంగాణ

సీఎం రేవంత్ రెడ్డి

హైదరాబాద్, జులై 31:

హైదరాబాద్ ను ప్రపంచ స్థాయి పెట్టుబడి కేంద్రంగా తీర్చిదిద్దుతామని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. టోక్యో, న్యూయార్క్ లో పోటీ పడే తెలంగాణ తమ లక్ష్యమని పేర్కొన్నారు. శుక్రవారం మరీచెన్నారెడ్డి మానవ వనరుల కేంద్రంలో ముఖ్యమంత్రి రేవంత్ రెడ్డితో సీబిఐ నార్తర్న్ రీజిసల్ కోస్టల్ ప్రతినిధులు సమావేశమయ్యారు. ఈ సమావేశానికి సీఎం సలహాదారు రామకృష్ణారావు హాజరయ్యారు. ఈ సందర్భంగా ముఖ్యమంత్రి మాట్లాడారు. పెట్టుబడులకు

అత్యంత సురక్షిత రాష్ట్రం తెలంగాణ అని ఉద్ఘాటించారు. రండి... తెలంగాణలో పెట్టుబడులు పెట్టండి అని పిలుపునిచ్చారు. 2047 నాటికి తెలంగాణ రైజింగ్ చేయడమే తమ ప్రభుత్వ ధ్యేయమని వ్యాఖ్యానించారు. దేశ జీడీపీలో తెలంగాణ వాటాను పదిశాతానికి పెంచడమే తమ లక్ష్యమని సీఎం పేర్కొన్నారు. 2037 నాటికి ట్రిలియన్ డాలర్ల ఆర్థిక వ్యవస్థగా తెలంగాణను మారుస్తామని చెప్పుకొచ్చారు. పాలసీ పెరాలసీస్ తెలంగాణలో లేదని అభిప్రాయపడ్డారు. మంచి విధానాలు ఏ పార్టీవైనా కొనసాగిస్తామని స్పష్టం చేశారు. భారత్ ఫ్యూచర్ సిటీ -- మచిలీపట్నం 12 లేన్ రహదారిగా విస్తరిస్తున్నట్లు వివరించారు. తయారీ, సేవలు, వ్యవసాయ రంగాల్లో భారీ పెట్టుబడులకు ఆహ్వానిస్తున్నామని తెలిపారు. వరంగల్, ఆదిలాబాద్ విమానాశ్రయాలకు కేంద్ర ప్రభుత్వం గ్రీన్ సిగ్నల్ ఇచ్చిందని పేర్కొన్నారు. తెలంగాణకు మూడు బుల్లెట్ రైళ్లు రానున్నాయని సీఎం వివరించారు. ఏబి సునామీకి తగ్గట్టుగా స్మిల్ డెవలప్ మెంట్ పై ప్రత్యేక దృష్టిసారించినట్లు తెలిపారు. యంగ్ ఇండియా స్క్వేర్స్ యూనివర్సిటీతో ఉద్యోగ వైపుభ్యాసం పెంచుతున్నామని చెప్పుకొచ్చారు. ఏటీసీల్లో చదివిన వారికి వందశాతం ఉద్యోగాలు కల్పించడమే తమ లక్ష్యమని వ్యాఖ్యానించారు. తెలంగాణలో అమెజాన్, అదానీ సంస్థలు భారీ



పెట్టుబడులు పెడుతున్నాయని వెల్లడించారు. 30 వేల ఎకరాల్లో భారత్ ఫ్యూచర్ సిటీ నిర్మిస్తున్నట్లు వివరించారు.

కోటపెల్లి మండలం జనగామ గ్రామంలో తాగునీటి సమస్యకు పరిష్కారం

జీవగడ్డ: చెన్నూర్ ఆర్ సీ

గ్రామంలో నెలకొన్న తాగునీటి సమస్యను గ్రామ సర్పంచ్ మరిశెట్టి పద్మ తిరుపతి రాష్ట్ర మంత్రివర్యులు గడ్డం విశేష్ వెంకటస్వామి దృష్టికి తీసుకెళ్ళగా, ఆయన వెంటనే స్పందించి గ్రామానికి బోర్ వెల్ తు మంజూరు చేయించారు. అలాగే ఎస్టీ కాలనీలో ఏర్పాటు చేసిన బోర్ వెల్ తు పాటారును అధికారులు ఈరోజు విజయవంతంగా బిగించారు. ఈ సందర్భంగా

గ్రామ సర్పంచ్ కొబ్బరికాయ కొట్టి మోటారును ప్రారంభించారు. దీంతో ఎస్టీ కాలనీ ప్రజలకు తాగునీటి సమస్యకు శాశ్వత పరిష్కారం లభించడంతో వార్డు ప్రజలు సంతోషం వ్యక్తం చేశారు. ఈ కార్యక్రమంలో ఉపసర్పంచ్ తలండి ముత్యయ్య వార్డు సభ్యులు పరిశాసన రాజన్న తలండి మహేష్ వార్డు ప్రజలు తదితరులు పాల్గొన్నారు.



బద్దెనపల్లి ఐటిడిఆర్ ద్వారా

జపాన్ ఉద్యోగాలకు కొత్త అవకాశం

తెలంగాణ యువతకు అంతర్జాతీయ అవకాశాల దిశగా మరో కీలక ముందడుగు



జీవగడ్డ : తంగళ్ళపల్లి

రాజన్న సిరిసిల్ల జిల్లా తంగళ్ళపల్లి మండలం బద్దెనపల్లి ఐ టి డి ఆర్ డ్రెవింగ్ ట్రైనింగ్ ఇన్ స్టిట్యూట్ ను జపాన్ ప్రతినిధులు సందర్శించారు. జపాన్ లో నైపుణ్యమైన భారతీయ ప్రొఫెషనల్ డ్రెవర్లకు ఉపాధి కల్పించే లక్ష్యంతో హనా విస్తా కన్సల్టింగ్ ప్రైవేట్ లిమిటెడ్ ప్రతినిధులు సైట్ విజిట్ చేశారు. సంస్థ సీఈఓ సయూరి మత్సునో తెలంగాణ ఐఎఎస్ అధికారి హరి ప్రసాద్ ఆదేశాల మేరకు శిక్షణా కేంద్రాన్ని పరిశీలించారు. డ్రెవింగ్ శిక్షణ విధానం, మౌలిక సదుపాయాలు, ఆధునిక శిక్షణ పరికరాలు, నిర్వహణ ప్రమాణాలు, మొత్తం శిక్షణ వాతావరణాన్ని ప్రత్యక్షంగా పరిశీలించిన బృందం. భారతీయ ప్రొఫెషనల్ డ్రెవర్లకు జపాన్ లో ఉపాధి అవకాశాలు కల్పించే అంశంపై పరస్పర సహకారం, దీర్ఘకాలిక భాగస్వామ్య అవకాశాలపై చర్చించారు. ఈ భాగస్వామ్యం అమల్లోకి వస్తే తెలంగాణ యువతకు జపాన్ లో మరిన్ని ఉద్యోగ అవకాశాలు లభించే అవకాశం ఉందని అధికారులు అభిప్రాయపడ్డారు. పర్యవేక్షణలో జిల్లా రవాణా శాఖ అధికారి దేవునూరి శ్రీనివాస్, మోటారు వాహనాల తనిఖీ అధికారి వంశీధర్, ఐటీడిఆర్ ట్రైనింగ్ డిరెక్టర్ మురుగన్ పాల్గొన్నారు.

సృజన హాస్పిటల్ ను ఆకస్మికంగా తనిఖీ



జీవగడ్డ : సిరిసిల్ల

జిల్లాలోని ప్రైవేట్ ఆసుపత్రుల్లో ప్రజలకు అందుతున్న వైద్య సేవల నాణ్యతను పరిశీలించేందుకు జిల్లా వైద్యాధికారి డాక్టర్ జి ఎంజెలా ఆల్ట్రా సిరిసిల్ల పట్టణంలోని సృజన హాస్పిటల్ ను శుక్రవారం ఆకస్మికంగా తనిఖీ చేశారు. ఈ సందర్భంగా ఆసుపత్రిలోని ఓపీ, ఐపీ విభాగాలు, ప్రసూతి వార్డు, లేబర్ రూమ్, ఆపరేషన్ థియేటర్, ప్రయోగశాల, ఫార్మసీ, అత్యవసర వైద్య సేవలు, బయోమెడికల్ వ్యర్థాల నిర్వహణ, రోగుల రికార్డుల నిర్వహణ, పారిశుధ్య పరిస్థితులు, ఇన్ ఫెక్షన్ కంట్రోల్ చర్యలు, అవసరమైన మందులు, పరికరాల లభ్యత తదితర అంశాలను క్షుణ్ణంగా పరిశీలించారు. ఈ సందర్భంగా డాక్టర్ జి ఎంజెలా ఆల్ట్రా మాట్లాడుతూ... ప్రైవేట్ ఆసుపత్రులు తెలంగాణ క్లినికల్ ఎస్సాబ్లీమెంట్స్ చట్టం మరియు ప్రభుత్వ నిబంధనలను తప్పనిసరిగా పాటించాలని సూచించారు. రోగులకు నాణ్యమైన, పారదర్శకమైన వైద్య సేవలు అందించాలని, అవసరం లేని వైద్య పరీక్షలు, శస్త్రచికిత్సలు చేయకుండా వైద్య నైతిక విలువలను పాటించాలని ఆదేశించారు. అలాగే సాధ్యమైనంత వరకు సాధారణ ప్రసవాలను ప్రోత్సహించాలని, గర్భిణులు మరియు నవజాత శిశువులకు ప్రమాణాలకు అనుగుణంగా సేవలు అందించాలని, ఆసుపత్రిలో పరిశుభ్రతను మెరుగుపరచడంతో పాటు రోగుల భద్రతకు అత్యంత ప్రాధాన్యత ఇవ్వాలని సూచించారు. అన్ని చట్టబద్ధ రికార్డులను సక్రమంగా నిర్వహించాలని, ప్రభుత్వ మార్గదర్శకాలను కచ్చితంగా అమలు చేయాలని, రోగుల పట్ల సిబ్బంది మర్యాదపూర్వకంగా వ్యవహరించాలని ఆసుపత్రి యాజమాన్యానికి సూచించారు.

చట్టాలపై అవగాహన కలిగి ఉండాలి

లోక్ అదాలత్ సభ్యులు, న్యాయవాది ఆదెపు వేణు



జీవగడ్డ : సిరిసిల్ల: చట్టాలపై అవగాహన ఉండటం వల్ల వ్యక్తులు తమ హక్కులను పరిరక్షించుకోవడంతో పాటు విధులను సక్రమంగా నిర్వహించగలరని లోక్ అదాలత్ సభ్యులు, న్యాయ వాదిఆదెపు వేణు పేర్కొన్నారు. జిల్లా కేంద్రంలోని సిరిసిల్ల, మండేపల్లి మహా తృ జ్యోతిబా వూలే తెలంగాణ వెనుకబడిన తరగతుల సంక్షేమ గురుకుల విద్యాలయాల్లో శుక్రవారం జిల్లా న్యాయ సేవాధికర సంస్థ అధ్యక్షురాలు, జిల్లా ఇంచార్జి ప్రధాన న్యాయమూర్తి బి పుష్పలత ఆదేశాలతో సీనియర్ సివిల్ జడ్జి, కార్యదర్శి పి లక్ష్మణచారి సమన్వయంతో న్యాయ అవగాహన సదస్సును నిర్వహించారు. ఈ సందర్భంగా ఆదెపు వేణు మాట్లాడుతూ... ప్రతి పౌరుడు దేశ చట్టాలను తెలుసుకోవడం ఎంతో అవసరమని పేర్కొన్నారు. అలాగే సమాజంలో శాంతి, సామరస్యం, న్యాయం నెలకొల్పడంలో ప్రతి పౌరుడు తన వంతు బాధ్యతను నిర్వహించాలని సూచించారు. జిల్లా న్యాయ సేవా సంస్థ ద్వారా అర్హులైన పేదలు, మహిళలు, చిన్నారులు, వృద్ధులు, దివ్యాంగులు మరియు ఇతర అర్హులైన వారికి ఉచిత న్యాయ సహాయం అందించడంపై అవగాహన సదస్సులో డిప్యూటీ చీఫ్ లీగల్ ఎయిడ్ కోస్టిల్ ఎస్ మల్లేక్ యాదవ్, న్యాయవాదులు గుర్రం అంజనేయులు, బూర మధుసూదన్, గురుకులాల ప్రధానోపాధ్యాయులు విష్ణు, సుజాత, జిల్లా న్యాయ సేవాధికారి సంస్థ సిబ్బంది పాల్గొన్నారు.